



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம் : 10.8.1942 - முரசு : 83 - ஒலி : 354 - திருவள்ளூர் ஆண்டு 2056 - ஆம் 18 - ஞாயிறாழ்வாசியுடைய 03 ஆகஸ்ட் 2025 - மதுரை 12 பக்கங்கள் Established : 10.8.1942 - Volume : 83 - Issue 354 : Thiruvalluvar Year - 2056 - Aadi 18 - Sunday 03 August 2025 - Madurai 12 Pages ₹ 5.00



முதலமைச்சர் மு.க. ஸ்டாலின் அவர்கள் நேற்று (2.8.2025) மருத்துவம் மற்றும் மக்கள் நலவாழ்வுத் துறை சார்பில் சென்னை, சாந்தோம், செயின்ட் பீட்ஸ் ஆங்கிலோ இந்தியன் மேல்நிலைப் பள்ளி வளாகத்தில் தமிழ்நாட்டின் அனைத்து மாவட்டங்களிலும் “நலம் காக்கும் ஸ்டாலின்” சிறப்பு மருத்துவ முகாமினை தொடங்கி வைத்து, முகாமில் மருத்துவ பரிசோதனை செய்து கொண்ட பயனாளிகளிடம் கலந்துரையாடினார். இந்நிகழ்வின்போது, துணை முதலமைச்சர் உதயநிதி ஸ்டாலின், மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன் மற்றும் அரசு உயர் அலுவலர்கள் உடனிருந்தனர்.

மக்கள் பணியே எனக்கு நலம் தரும் மருந்து!

நாட்டு மக்களின் நலனே என் நலன்!

‘நலம் காக்கும் ஸ்டாலின்’ மருத்துவ முகாமினைத் தொடங்கி வைத்து – முதல்வர் மு.க.ஸ்டாலின் உரை!

சென்னை, ஆக. 3 -

முதலமைச்சர் மு.க.ஸ்டாலின் அவர்கள், நேற்று (2.8.2025) மருத்துவம் மற்றும் மக்கள் நலவாழ்வுத் துறை சார்பில் சென்னை, சாந்தோம், செயின்ட் பீட்ஸ் ஆங்கிலோ இந்தியன் மேல்நிலைப் பள்ளி வளாகத்தில், தமிழ்நாட்டின் அனைத்து மாவட்டங்களிலும் “நலம் காக்கும் ஸ்டாலின்” சிறப்பு மருத்துவ முகாமினைத் தொடங்கி வைத்து உரையாற்றுகையில், “மருத்துவமனையிலிருந்து வந்த பிறகு கோடடைக்கு வெளியே நான் கலந்து கொண்டு பேசுகின்ற முதல் நிகழ்ச்சி இது! நாட்டு மக்களுடைய நலன் காக்கும் நிகழ்ச்சி! நாட்டு மக்களுடைய நலன் தான், என்னுடைய நலன்” என்று குறிப்பிட்டார்.

இவ்விழாவில் முதல்வர் அவர்கள் ஆற்றிய உரை வருமாறு :-

நான் நன்றாக இருக்கிறேன்! நீங்கள் எல்லோரும் நன்றாக இருக்கிறீர்களா? சில நாட்களுக்கு முன்னால், காலையில் வாக்கிங் சென்றபோது, லேசாக தலைசுற்றல் இருந்தது. மருத்துவமனைக்குச் சென்றபோது, மருத்துவர்கள் சில பரிசோதனைகள் செய்ய அங்கே அட்மிட்டாகச் சொன்னார்கள்!

மருத்துவமனையில் இருந்தபோதும், அரசு அதிகாரிகளிடம் தொடர்ந்து ஆலோசனை நடத்திக் கொண்டுதான் இருந்தேன். சில அவசரக் கோப்புக்களை கவனித்ததோடு, “உங்களுடன் ஸ்டாலின்” முகாம் எப்படி நடைபெறுகிறது என்று மாவட்ட ஆட்சியர்கள் - பொதுமக்கள் என்று காணொலி வாயிலாக விசாரித்தேன்.

மக்கள் பணியாற்றுவதே என்னுடைய விருப்பம்!

தூத்துக்குடிக்கு வந்த பிரதமர் அவர்களிடம், தமிழ்நாட்டு மக்களின் சார்பில் அளிக்க வேண்டிய கோரிக்கைகள் அடங்கிய மனு வையும் தயார் செய்து அனுப்பி வைத்தேன். ஏனென்றால், உடல்நலம் பாதிக்கப்பட்டு மருத்துவமனையில் இருந்தாலும், மக்கள் பணியாற்ற வேண்டும்! இதுதான் என்னுடைய விருப்பம்!

நான் துவக்கத்தில் கூறியதுபோல, மருத்துவமனையிலிருந்து வீடு திரும்பிய பிறகு, நேற்று முன்தினம் தலைமைச் செயலக அலுவலகத்திற்குச் சென்று என்னுடைய வழக்கமான பணிகளைத் தொடங்கினேன். அப்போது என்னுடைய செயலாளர்கள் கூட சொன்னார்கள், “வெளி நிகழ்ச்சிகளை ஒரு வாரத்திற்குத் தள்ளி வைக்கலாமா?” என்று கேட்டார்கள். “இல்லை, அதையெல்லாம் தள்ளி வைக்க வேண்டாம், மக்களைச் சந்தித்தால்



முதலமைச்சர் மு.க. ஸ்டாலின் அவர்கள் நேற்று (2.8.2025) மருத்துவம் மற்றும் மக்கள் நலவாழ்வுத் துறை சார்பில் சென்னை, சாந்தோம், செயின்ட் பீட்ஸ் ஆங்கிலோ இந்தியன் மேல்நிலைப் பள்ளி வளாகத்தில், தமிழ்நாட்டின் அனைத்து மாவட்டங்களிலும் “நலம் காக்கும் ஸ்டாலின்” சிறப்பு மருத்துவ முகாமினை தொடங்கி வைத்தார். இவ்விழாவில், துணை முதலமைச்சர் உதயநிதி ஸ்டாலின், மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன், இந்து சமய அறநிலையத் துறை அமைச்சர் பி.கே. சேகர் பாபு, பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர் த. வேலு உள்ளிட்ட சட்டமன்ற உறுப்பினர்கள், துணை மேயர் மு. மகேஷ் குமார், தலைமைச் செயலாளர் நா. முருகானந்தம், மருத்துவம் மற்றும் மக்கள் நலவாழ்வுத் துறை முதன்மைச் செயலாளர் முனைவர் ப. செந்தில்குமார், பெருநகர சென்னை மாநகராட்சி ஆணையர் ஜெ. குமரகுருபரன், தேசிய நலவாழ்வு குழும இயக்குநர் மரு. அ. அருண் தம்புராஜ், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

தான் எனக்கு உற்சாகம் வரும் - என்னுடைய உடலில் ஏதாவது நோய் இருந்தால் அது சரியாகிவிடும். எனவே, மக்கள் பணியைச் செய்தால், அதுவே எனக்கு உடல் நலத்தைக் கொடுத்துவிடும்” என்று சொல்லிவிட்டு தான் நான் இங்கு வந்திருக்கிறேன்.

மருத்துவமனையில் இருந்து வந்த பிறகு, கோடடைக்கு வெளியே நான் கலந்துகொண்டு பேசுகின்ற முதல் நிகழ்ச்சி இது! நாட்டு மக்களுடைய நலன் காக்கும் நிகழ்ச்சி! நாட்டு மக்களுடைய நலன்தான், என்னுடைய நலன்!

நாம் ஆட்சிப் பொறுப்புக்கு வந்தபோது, என்ன நிலைமை இருந்தது என்று யாரும் மறந்திருக்க மாட்டார்கள். கொரோனா இரண்டாவது அலை! ஆம்புலன்ஸ் தட்டுப்பாடு, ஆக்சிஜன் சிலிண்டர் தட்டுப்பாடு என்று தமிழ்நாட்டே நெருக்கடியில் இருந்து தவித்துக் கொண்டிருந்தது. நான் உட்பட, அனைத்து அமைச்சர்களும், அப்போது மக்கள் நலவாழ்வுத் துறை அமைச்சர்களாக மாறிவிட்டோம். தடுப்பூசி பற்றிய விழிப்புணர்வை ஏற்படுத்தி, எல்லோரும் தடுப்பூசி போடுவதை உறுதி செய்தோம்!

அதேபோல, இன்றைக்குக் கூட, இந்த “நலம் காக்கும் ஸ்டாலின்” திட்டத்தின் மூலமாக, அனைத்து அமைச்சர்களும் மீண்டும்

மருத்துவம் மற்றும் மக்கள் நலவாழ்வுத் துறை அமைச்சர்களாக மாறி அவர்களுடைய மாவட்டத்தில் முகாம்கள் தொடங்கியிருக்கிறார்கள்!

‘மக்களைக் காக்கும் அரசு இது’ என நிரூபித்தோம்!

கொரோனா காலத்தில், லாக்டவுனில் பொருளாதார ரீதியாக மக்கள் பாதிக்கப்பட்ட

இந்த ஆட்சியின் இரண்டு கண்கள் என்று சொல்லி, கல்விக்காகவும், அதே அளவுக்கு மருத்துவத்திற்காகவும் ஏராளமான திட்டங்களைச் செய்யத் தொடங்கினோம்!

கழக அரசில் எண்ணற்ற மருத்துவத் திட்டங்கள்!

அதில் எல்லாவற்றையும் சொல்ல முடியாது - நேரமில்லை. சிலவற்றை மட்டும் சொல்ல வேண்டும் என்றால், மக்களைத் தேடி மருத்துவம், இன்னுயிர் காப்போம் - நம்மைக் காக்கும் 48, பாதம் பாதுகாப் போம். இதயம் காப்போம், சிறுநீரகம் காக்கும் சீர்மிகு மருத்துவத் திட்டம், மக்களைத் தேடி ஆய்வகச் சேவைகள், நடப் போம் நலம் பெறுவோம் திட்டம், வணிகர்களைத் தேடி மருத்துவத் திட்டம், தொழிலாளர்களைத் தேடி மருத்துவம், முதல்வர் மருந்தகம் என்று இன்னும் நிறைய திட்டங்கள் இருக்கிறது! நேரத்தின் அருமை கருதி, நான் சில

திட்டங்களை மட்டும் இங்கே சொன்னேன்! **மருத்துவத்துறையை சிறப்பாக வழிநடத்துவது அமைச்சர் மா.சுப்பிரமணியன்!**

நம்முடைய அமைச்சர் மா.சுப்பிரமணியன் அவர்கள், இந்தத் துறையை மிகச் சிறப்பாக வழிநடத்திக் கொண்டு வருகிறார்.

அதனால்தான், ஐ.நா. சபையே விருது கொடுத்து, மக்களைத் தேடி மருத்துவம் திட்டத்தைப் பாராட்டியிருக்கிறது! என்னைப் பொறுத்தவரைக்கும், ஒரு திட்டத்தைக் கொண்டு வருகிறோம் என்றால், அது ஒவ்வொரு தனிமனிதரையும் சென்றடைய வேண்டும்! ஒருவர் கூட விடுபட்டுவிடக் கூடாது! என்பதில் நான் மிகவும் கவனமாக இருக்கிறேன். அதனால்தான் உங்களுடன் ஸ்டாலின், நலம் காக்கும் ஸ்டாலின் போன்ற திட்டங்கள் மூலமாக, ஒவ்வொருவரின் தேவையையும் புரிந்து கொண்டு அவர்களுடைய எதிர்பார்ப்பை பூர்த்தி செய்து கொண்டு வருகிறோம்!

இன்றைக்குத் தொடங்கியிருக்கின்ற இந்தத் திட்டத்தில், தொடர்ந்து ஆயிரத்து 256 முகாம்கள் நடைபெறப் போகிறது! சிறப்பு மருத்துவ வசதிகள் குறைவாக இருக்கின்ற ஊரகப் பகுதிகள், குடிசைப் பகுதிகள், பழங்குடியினர் அதிகம் வசிக்கின்ற பகுதிகளில் அவர்களுக்கு கல்வாழ்வு முன்னுரிமை அடிப்படையில் தேர்ந்தெடுக்கப்பட்டு, இந்த முகாம்கள் நடத்தப்பட இருக்கிறது.

ஒவ்வொரு முகாம்களிலும், மருத்துவர்கள் உட்பட 200 மருத்துவப் பணியாளர்கள் இருப்பார்கள். 17 தனித்துவமான மருத்துவச் சேவைகள் இந்த முகாம்களில் இருக்கும். சர்க்கரை மற்றும் உயர் இரத்த அழுத்த நோயால் பாதிக்கப்பட்டவர்கள், மனநல பாதிப்பு உடையவர்கள், இதய நோயாளிகள், கருவுற்றதாய் மார்கள், பாலூட்டும் தாய்மார்கள், வளர்ச்சி குன்றிய சிறப்புக் குழந்தைகள், மாற்றுத்திறனாளிகள், பழங்குடியினர் மற்றும் சமூக பொருளாதார ரீதியில் பின்தங்கிய மக்களுக்கு இந்த முகாம்களில் முன்னுரிமை வழங்கப்படும்.

முகாம்களில், அனைத்துப் பயனாளிகளிடம் இருந்தும் இரத்த மாதிரிகள் சேகரிக்கப்பட்டு, குழமைப்பான இரத்த அணுக்கள் எண்ணிக்கை, இரத்த சர்க்கரை அளவு, சிறுநீரகச் செயல்பாட்டு சோதனைகள் செய்யப்பட இருக்கிறது.

பரிசோதனை முடிவுகள், ஆவனமாக வழங்கப்படும்!

பொது மருத்துவ நிபுணர் அறிவுறுத்தலின் படி, E.C.G, எக் கோ, XRay, ஸ்கேன், காசநோய் மற்றும் தொழுநோய் பரிசோதனைகள், பெண்களுக்கான கருப்பை வாய் புற்றுநோய் மற்றும் மார்பகப் புற்றுநோய் கண்டறியும் பரிசோதனைகளும் செய்யப்பட இருக்கிறது.

தொடர்ச்சி 2-ஆம் பக்கம்